



БЕКИТЕМ

«Акылман» Президенттик
лицейинин Директору
Э.К. Рыскулов

« ____ » _____ 2025-ж.

**«Акылман» Президенттик лицейинин алдындагы «Akylman Quiz Bowl»
интеллектуалдык турнирин өткөрүү тууралуу**

ЖОБО

1. Жалпы жоболор

- 1.1. Ушул Жобо «Akylman Quiz Bowl» интеллектуалдык турнирин (мындан ары – Турнир) уюштуруу жана өткөрүү тартибин аныктайт.
- 1.2. Турнир «Акылман» Президенттик лицейи тарабынан Кыргыз Республикасынын окуучулары үчүн жыл сайын өткөрүлүүчү интеллектуалдык сынак болуп саналат.
- 1.3. Турнирдин уюштуруучусу – «Акылман» Президенттик лицейи тарабынан бекитилген уюштуруучу комитет болуп эсептелет.
- 1.4. Турнирдин иштөө тилдери – кыргыз жана орус тилдери. Кээ бир тапшырмаларда англис тили да колдонулушу мүмкүн.
- 1.5. Турнир үч түр менен өткөрүлөт: экөө онлайн форматта, акыркысы – «Акылман» Президенттик лицейинде.

2. Максаттар жана милдеттер

2.1. Турнирдин негизги максаттары:

- окуучулардын интеллектуалдык мүмкүнчүлүктөрүн жана сынчыл ой жүгүртүүсүн өнүктүрүү;
- Кыргызстан тууралуу (тарых, маданият, тил, салт-санаа) билимди жайылтуу;
- мамлекеттик тилди жана улуттук өзгөчөлүктү урматтоого тарбиялоо;
- командалык ишмердүүлүктү жана таза атаандаштыкты өнүктүрүү.

2.2. Турнирдин негизги милдеттери:

- ачык жана адилет интеллектуалдык сынакты өткөрүү;
- окуучуларга өз билимин жана эрудициясын көрсөтүүгө шарт түзүү;
- таланттуу жаштарды аныктоо жана колдоо;
- кыргыз жана дүйнөлүк илим-маданий мураска кызыгууну арттыруу.

3. Өткөрүү форматы

3.1. Турнир 3 турдан турат:

- **I тур – онлайн-гандоо этабы** (Турнирдин веб-сайты аркылуу). Бардык катталган командалар катышат.
- **II тур – онлайн-жарым финал.** Жогорку упай топтогон командалар финалга чыгышат.
- **III тур – финал.** «Акылман» Президенттик лицейинде көзмө-көз өткөрүлөт. Финалда блиц-суроолор, командалык талкуулар жана логикалык тапшырмалар берилет.

3.2. Ар бир команда 3-6 окуучуда (7–11-класстар) түзүлөт.

3.3. Суроолор алып баруучу тарабынан берилет, жооп жазма же оозеки түрүндө айтылат.

4. Суроолордун категориялары

1. **Кыргызстан таануу** (тарых, география, маданият, адабият, Конституция жана мамлекеттик түзүлүш).
2. **Дүйнөлүк тарых жана азыркы саясат.**
3. **Илим жана технологиялар** (математика, физика, биология, география, маалыматтык технологиялар).
4. **Тил жана адабият** (кыргыз, орус жана дүйнөлүк адабият).
5. **Өнөр жана спорт** (музыка, театр, кино, спорттук жетишкендиктер).

5. Уюштуруучу комитет жана Калыстар тобу

5.1. Турнирди өткөрүү үчүн «Акылман» Президенттик лицейи атайын Уюштуруучу комитет түзөт.

5.2. Уюштуруучу комитеттин милдеттери:

- командаларды каттоо;
- суроолорду жана тапшырмаларды даярдоо;
- техникалык камсыздоо (онлайн платформалар, аппараттар);
- жыйынтыктоочу протоколдорду чыгаруу.

5.3. Калыстар тобуна мугалимдер, адистер жана билим берүү тармагындагы эксперттер кирет. Калыстардын чечими акыркы болуп саналат жана даттанууга жатпайт.

6. Баалоо системасы

6.1. Ар бир туура жооп **1 упай** менен бааланат (кээ бир татаал суроолор 3 упайга чейин).

6.2. Туура эмес жооп үчүн упай алынбайт, бирок жооп берүү укугу атаандашка өтөт.

6.3. Жарым финал жана финалда жеңүүчү – эң көп упай топтогон команда.

6.4. Упайлар тең чыккан учурда кошумча раунд өткөрүлөт.

7. Байге берүү

7.1. Турнирдин жыйынтыгында төмөнкүлөр аныкталат:

- **Турнирдин жеңүүчүсү** (I орун);
- Байге ээлери (II жана III орун).
- Жигердүү катышуучулар

7.2. Жеңүүчүлөргө жана байге ээлерине «Акылман» Президенттик лицейи тарабынан дипломдор жана эстелик белектер тапшырылат.

7.3. Калган катышуучулар сертификат алышат.

8. Жыйынтыктоочу жоболор

8.1. Ушул Жобо «Акылман» Президенттик лицейинин директору бекиткен күндөн тартып күчүнө кирет.

8.2. Жободо каралбаган талаш маселелерди Уюштуруучу комитет чечет.

8.3. Жобого өзгөртүүлөр жана толуктоолорду киргизүү укугу «Акылман» Президенттик лицейине таандык.